

बिहार सरकार
निर्वाचन विभाग

मुख्य निर्वाचन पदाधिकारी, बिहार का कार्यालय
7, सरदार पटेल मार्ग (मैंगल्स रोड), बिहार, पटना – 800015

दूरभाष सं०:- 0612-2217956
फैक्स:- 0612-2215611/2215978
ई-मेल:- ceo_bihar@eci.gov.in

Press Release

दिनांक :- 26.08.2015

आसन्न बिहार विधान सभा आम निर्वाचन, 2015 के दौरान स्वीप कार्यक्रम के तहत मतदाता जागरूकता संबंधी कार्यक्रमों के व्यापक प्रचार-प्रसार हेतु सभी पार्टनर विभागों तथा कॉरपोरेट सोशल दायित्वों के तहत विभिन्न निगम/संस्था के साथ मुख्य निर्वाचन पदाधिकारी, बिहार श्री अजय नायक की अध्यक्षता में बैठक आयोजित की गयी। इस बैठक में अपर मुख्य निर्वाचन पदाधिकारी, श्री आर० लक्ष्मणन, प्रधान सचिव, कला संस्कृति एवं युवा विभाग, श्री विवेक कुमार सिंह, प्रधान सचिव, परिवहन, श्रीमती सुजाता चतुर्वेदी, प्रधान सचिव, पर्यटन, श्रीमती हरजोत कौर, अपर सचिव, मानव संसाधन विभाग, श्री सेंथिल कुमार, अपर सचिव, सामान्य प्रशासन विभाग, श्रीमती अश्विनी दत्तात्रेय ठकरे के अतिरिक्त पूर्व मध्य रेलवे, दूरदर्शन, आकाशवाणी, कॉम्फेड, डाक विभाग, स्वास्थ्य विभाग, समाज कल्याण विभाग, बिहार राज्य पुल निर्माण निगम, बेवरेज कॉरपोरेशन, जीविका, बिहार राज्य शैक्षणिक आधारभूत संरचना लिमिटेड, बिहार राज्य रोड कॉरपोरेशन, बिहार राज्य भवन निर्माण निगम लिमिटेड आदि के प्रतिनिधि भी उपस्थित हुए।

इस बैठक में मुख्य निर्वाचन पदाधिकारी द्वारा स्वीप कार्यक्रम के तहत प्रत्येक विभाग/निगम/संस्था को मतदाता जागरूकता अभियान के तहत प्रचार-प्रसार का कार्य कराने की जिम्मेवारी दी गयी तथा उनसे इस कार्य में पूर्ण सहयोग करने का अनुरोध किया गया। बिहार राज्य पुल निर्माण निगम को होर्डिंग, बेवरेज कॉरपोरेशन एवं बिहार राज्य शैक्षणिक आधारभूत संरचना लिमिटेड को पोस्टर, बिहार राज्य रोड कॉरपोरेशन को टी०वी० ऐड्स (TV Advertisements) तथा बिहार राज्य भवन निर्माण निगम लिमिटेड को रेडियो ऐड्स (Radio Advertisements) की जिम्मेवारी दी गयी। इसके अतिरिक्त समाज कल्याण विभाग को

आंगनबाड़ी केन्द्रों के माध्यम से, डाक विभाग को डाकघरों के माध्यम से, कॉम्फेड को मिल्क पैकेट के माध्यम से, स्वास्थ्य विभाग को संजीवनी के माध्यम से, बिहार प्रशासनिक सुधार मिशन सोसाइटी को आर0टी0पी0एस0 के प्राप्ति रसीद के माध्यम से, बिहार राज्य पावर होल्डिंग कम्पनी लिमिटेड को विद्युत विपत्रों के माध्यम से, जीविका को एस0ए0जी0 के माध्यम से, बैंको को बैंक/ए0टी0एम0 के माध्यम से मतदाता जागरूकता अभियान का व्यापक प्रचार-प्रसार कराने का अनुरोध किया गया।

मुख्य निर्वाचन पदाधिकारी, बिहार द्वारा निर्वाचन व्यय अनुश्रवण के लिए कार्यरत एजेंसियों के साथ भी समन्वय-सह-समीक्षा बैठक की गयी। इस बैठक में अपर मुख्य निर्वाचन पदाधिकारी, श्री आर0 लक्ष्मणन, श्री सुनील कुमार, पुलिस महानिरीक्षक (बजट/अपील/कल्याण), बिहार-सह-राज्य पुलिस नोडल पदाधिकारी, कमाण्डेंट सी०आई०एस०एफ० बिहार, मुख्य महाप्रबंधक, पूर्व मध्य रेलवे, हाजीपुर, वरीय पुलिस अधीक्षक, पटना, निदेशक एयरपोर्ट, एयरपोर्ट अथॉरिटी ऑफ इण्डिया, संयोजक, राज्य स्तरीय बैंकर्स कमिटी, पटना उपस्थित हुए।

निर्वाचन के दौरान राज्य में आने वाली सभी प्रमुख ट्रेनों के ए0सी0 11/ए0सी0 1 के सभी कोचों, पैंट्री कार, लगेज वान एवं राज्य के सभी प्रमुख रेलवे स्टेशनों के क्लॉक रूम, वेटिंग रूम आदि का औचक निरीक्षण करने हेतु जिलावार जाँच दल गठित करने का निदेश दिया गया। नगदी के परिचालन के संबंध में भारत निर्वाचन आयोग के निदेशों का व्यापक प्रचार-प्रसार एवं उसका सख्ती से अनुपालन कराने का भी निदेश दिया गया। राज्य पुलिस के व्यय से संबंधित नोडल पदाधिकारी को Flying Squad तथा SST को पूर्ण रूप से प्रशिक्षित करने तथा अपने स्तर से भी इन सभी एजेंसियों की बैठक करने का निदेश दिया गया। बैंकों के प्रतिनिधि के रूप में उपस्थित संयोजक एस0एल0बी0सी0 को सभी संदेहास्पद जमा/निकासी की सूचना संबंधित जिला निर्वाचन पदाधिकारी को उपलब्ध कराने का निदेश दिया गया।
